

AY MÜBARƏK

Allegro moderato

Çəl-tik - lər dir - çə - lib - dir, ay mü - ba - rək,

Sün-bül - lər in - cə - lib - dir, ay mü - ba - rək,

Bu gün qə - ri - bə gün - dür, ay mü - ba - rək,

Bi - zə gə - lin gə - lib - dir, ay mü - ba - rək.

Çəltiklər dirçəlibdir, ay mübarək,
Sünbüllər incəlibdir, ay mübarək,
Bu gün qəribə gündür, ay mübarək.
Bizə gəlin gəlibdir, ay mübarək!

Suyu arxa yönəldik, ay mübarək,
Çaya, bostana getdik, ay mübarək,
Evin var olsun, fələk, ay mübarək,
Axır xoş günə yetdik, ay mübarək!

Bu çayların sonası, ay mübarək,
Sular üstə qonası, ay mübarək,
Biz də toya gəlmışık, ay mübarək,
Hani cavan anası, ay mübarək!

ƏYLƏN, GƏLİN

Moderato

Ay gə-lin, ev - lər ay - rı-dır, əy- lən gə-lin, əy- lən gə- lin,
Bi-zim e-lin a - də- ti - ni öy- rən, gə-lin, öy - rən gə-lin.

Ay gəlin, evlər ayrıdır, əylən gəlin, əylən gəlin,
Bizim elin adətini öyrən gəlin, öyrən gəlin.
Ay bu gecə ay doğacaq, əylən gəlin, əylən gəlin.
Ay bacılar oynayacaq, öyrən gəlin, öyrən gəlin.
Ay ata evi dar olar, əylən gəlin, əylən gəlin,
Ay qaynanalar kar olar, öyrən gəlin, öyrən gəlin.
Ay qayğına qalmasalar, əylən gəlin, əylən gəlin,
Ay sənə baxan yar olar, öyrən gəlin, öyrən gəlin.
Ay gəlin var işsiz durar, əylən gəlin, əylən gəlin,
Ay gəlin var evlər qurar, öyrən gəlin, öyrən gəlin.